

Brussell, 11 ta' Marzu 2025
(OR. en)

6748/25

FISC 44
ECOFIN 232

EŻITU TAL-PROCEDIMENTI

minn:	Segretarjat Ġenerali tal-Kunsill
fi:	11 ta' Marzu 2025
lil:	Delegazzjonijiet
Nru. dok. preċ.: 6703/25	
Suġġett:	Konklużjonijiet tal-Kunsill dwar agenda ta' żbarazzar u simplifikazzjoni fil-qasam tat-taxxa li tikkontribwixxi għall-kompetittività tal-UE - Konklużjonijiet tal-Kunsill (11 ta' Marzu 2025)

Id-delegazzjonijiet isibu fl-anness il-konklużjonijiet dwar agenda ta' żbarazzar u simplifikazzjoni fil-qasam tat-taxxa li tikkontribwixxi għall-kompetittività tal-UE, approvati mill-Kunsill fl-4084 laqgħa tiegħu li saret fil-11 ta' Marzu 2025.

Konkluzjonijiet tal-Kunsill dwar agenda ta' żbarazzar u simplifikazzjoni fil-qasam tat-taxxa li tikkontribwixxi għall-kompetittività tal-UE

Il-Kunsill tal-Unjoni Ewropea:

1. JENFASIZZA l-htieġa li tiżdied il-kompetittività tal-UE billi jitnaqqsu l-piżijiet amministrattivi u tiżdied iċ-ċertezza sabiex jitrawmu t-tkabbir u l-innovazzjoni u jiġi pprovdut ambjent effiċjenti u attraenti għan-negozju fis-Suq Uniku.
2. JILQA' r-rapport dwar "The future of European competitiveness" ipprezentat minn Mario Draghi, li jenfasizza l-htieġa li titjieb il-produttività Ewropea sabiex tissaħħaħ il-kompetittività, inkluż bl-appfondiment tas-Suq Uniku. IFAKKAR fid-Dikjarazzjoni ta' Budapest dwar il-Patt Ġdid dwar il-Kompetittività Ewropea tal-2024, li appellat biex "inniedu rivoluzzjoni ta' simplifikazzjoni, niżguraw qafas regolatorju ċar, sempliċi u intelligenti għan-negozji u nnaqqsu b'mod drastiku l-piżijiet amministrattivi, regolatorji u ta' rappurtar, b'mod partikolari għall-SMEs".¹
3. JENFASIZZA l-fatt li l-funzjonament tas-Suq Uniku huwa essenzjali għall-kompetittività u JINNOTA li jkun utli li jiġi analizzat aktar kif jista' jitlej il-qafas regolatorju tat-taxxa tal-UE sabiex jitrawmu t-tkabbir u l-innovazzjoni u jiġi pprovdut ambjent effiċjenti u attraenti.
4. JILQA' l-agenda ta' simplifikazzjoni tal-UE u jqis li l-iżbarazzar tal-acquis tal-UE fil-qasam tat-tassazzjoni għandu jaqdi rwol f'din l-agenda usa'. JIEHU NOTA tal-Programm ta' Hidma tal-Kummissjoni għall-2025, b'mod partikolari fir-rigward tad-Direttiva dwar il-kooperazzjoni amministrattiva fil-qasam tat-tassazzjoni (DAC) u l-evalwazzjoni tad-Direttiva kontra l-Evitar tat-Taxxa (ATAD).

¹ <https://www.consilium.europa.eu/mt/press/press-releases/2024/11/08/the-budapest-declaration/>

5. IFAKKAR fil-kisbiet importanti fil-qasam tat-tassazzjoni fl-UE u fl-Istati Membri f'dawn l-aħħar snin, li holqu għodod importanti fil-livell tal-UE biex l-awtoritajiet tat-taxxa tal-Istati Membri jingħataw appoġġ meta jiskambjaw informazzjoni dwar it-taxxa sabiex jissalvagwardjaw id-dhul mit-taxxa, jissimplifikaw il-proċeduri u jtejbu l-gbir tat-taxxa, u b'hekk jiżguraw approċċ koerenti u konsistenti kontra l-evitar tat-taxxa fis-Suq Uniku kollu u joħolqu kundizzjonijiet ekwi għan-negozji li jippermettu lill-Istati Membri jipproteġu aħjar il-bażijiet tat-taxxa tagħhom.
6. JIRRIKONOXXI li, filwaqt li r-regoli tat-taxxa li ġew introdotti f'dan ir-rigward ingenerali qed jilhqqu l-oġġettivi tagħhom, hemm lok għall-iżbarazzar tal-qafas regolatorju attwali tat-taxxa tal-UE u għat-tnaqqis ta' ċerti piżijiet amministrattivi u ta' rappurtar li huma duplikati jew sproporzjonati għall-kumpaniji u l-amministrazzjonijiet tat-taxxa fis-Suq Uniku, anke fil-kuntest tal-aġenda usa' ta' simplifikazzjoni tal-UE, kif ukoll waqt li jitqies, fejn ikun xieraq, l-eżerċizzju tal-iżbarazzar li qed jiġi żviluppat bħalissa fl-OECD, fejn ikun f'waqtu.
7. JENFASIZZA li l-isforzi biex titnaqqas il-kumplessità għandu jkollhom l-għan li jippreservaw il-kisbiet ta' suċċess fil-livell tal-UE f'termini tal-ġlieda kontra l-frodi, l-evażjoni u l-evitar tat-taxxa.
8. JISSOTTOLINJA li, fil-kuntest tas-simplifikazzjoni u l-iżbarazzar fil-qasam tat-taxxa, l-acquis tal-UE fil-qasam tat-tassazzjoni għandu jiġi rieżaminat bl-għan li jiġu ssimplifikati r-regoli eżistenti u jitnaqqsu l-piżijiet amministrattivi, regolatorji u ta' rappurtar kemm għan-negozji kif ukoll għall-awtoritajiet tat-taxxa, bil-ħsieb li titjieb il-kompetittività, filwaqt li jiġi ppreservat il-livell ta' protezzjoni kontra l-frodi tat-taxxa u l-ippjanar aggressiv tat-taxxa. JENFASIZZA li r-rieżami tal-qafas leġislativ eżistenti tal-UE fil-qasam tat-tassazzjoni, kif ukoll fir-rigward tal-inizjattivi tat-taxxa attwali u futuri, għandu jkun ibbażat fuq erba' prinċipji: (1) tnaqqis tal-piżijiet ta' rappurtar u piżijiet amministrattivi u ta' konformità għall-amministrazzjonijiet tal-Istati Membri u l-kontribwenti, (2) eliminazzjoni ta' regoli tat-taxxa li m'għadhomx jgħoddu u duplikati u, fejn ikun rilevanti, (3) żieda fiċ-ċarezza tal-leġislazzjoni dwar it-taxxa u 4) simplifikazzjoni u titjib tal-applikazzjoni tar-regoli, il-proċeduri u r-rekwiżiti ta' rappurtar tat-taxxa.

9. JINNOTA li t-tnaqqis tal-obbligi ta' rappurtar sabiex jitnaqqsu l-piżijiet amministrattivi u ta' konformità għall-amministrazzjonijiet tal-Istati Membri u l-kontribwenti għandu jkollu l-għan li jelimina l-obbligi superfluwi u jevita spejjeż ta' implimentazzjoni sproporzjonati. Għalhekk, għandu jiġi evitat rappurtar multiplu u rappurtar ta' data b'valur baxx ta' informazzjoni addizzjonali. Regoli tat-taxxa li m'għadhomx jgħoddu u duplikati għandhom jiġu eliminati billi jiġu rieżaminati partijiet minn regolamenti li għandhom l-għan li jilhqqu objettivi simili u li għalhekk jistgħu jitqiesu bħala superfluwi. Is-simplifikazzjoni tal-applikazzjoni tar-regoli tat-taxxa tal-UE għandha twassal biex tinghata ċertezza legali kemm lill-kontribwenti kif ukoll lill-awtoritajiet tat-taxxa, tippermetti applikazzjoni konsistenti tar-regoli, tiżgura kundizzjonijiet ekwi ta' kompetizzjoni, u b'hekk ittejjeb l-effiċjenza, u tħalli l-possibbiltà li jiġu indirizzati divergenzi jew ineffiċjenzi identifikati li jistgħu jaffettwaw il-funzjonament tas-Suq Uniku tal-UE.
10. JENFASIZZA li fil-qasam tat-tassazzjoni, l-eżerċizzju tas-simplifikazzjoni u l-iżbarazzar għandu jitwettaq waqt li jiġi rrispettat il-fatt li, fin-nuqqas ta' regoli fil-livell tal-UE, it-tassazzjoni tibqa' l-kompetenza tal-Istati Membri.
11. JISSOTTOLINJA l-htieġa li l-kunċett tas-simplifikazzjoni u l-iżbarazzar fil-qasam tat-taxxa jiġi applikat għal kwalunkwe proposta leġiżlattiva futura tal-UE fil-qasam tat-taxxa. F'dak il-kuntest huwa meħtieġ li tiġi evitata kwalunkwe proposta leġiżlattiva bla bżonn u sproporzjonata li tista' tirriżulta f'eżerċizzji leġiżlattivi għaljin u inkonklużivi. F'dak il-kuntest, JISTIEDEN lill-Kummissjoni biex tkompli tuża l-valutazzjonijiet tal-impatt skont ir-regoli eżistenti u tkompli ttejjeb il-kwalità tagħhom, inkluż billi ssahħa l-applikazzjoni tat-testijiet tal-SMEs u billi tivvaluta l-effetti mistennija fuq il-kompetittività tal-UE. JISTIEDEN lill-Kummissjoni biex tinkludi analizi speċifika dwar il-kontribut għall-aġenda tas-simplifikazzjoni u l-iżbarazzar fil-qasam tat-taxxa fil-valutazzjonijiet tal-impatt ikkonċernati.
12. JENFASIZZA l-fatt li s-simplifikazzjoni u l-iżbarazzar fil-qasam tat-taxxa jeħtieġu analizi bir-reqqa tal-qafas leġiżlattiv tal-UE u identifikazzjoni ċara tal-kamp ta' applikazzjoni u t-terminu tiegħu. L-ewwel nett, dan il-proċess jista' jinkludi rieżami tad-Direttiva eżistenti dwar il-kooperazzjoni amministrattiva fil-qasam tat-tassazzjoni, b'mod partikolari b'rabta ma' arranġamenti transfruntieri rapportabbli, u tad-Direttiva li tistabbilixxi regoli kontra l-prattiki ta' evitar tat-taxxa li jaffettwaw direttament lill-funzjonament tas-suq intern. Barra minn hekk, għandu jkopri wkoll rieżami tal-acquis sħiħ tal-UE dwar it-tassazzjoni, inkluż it-tassazzjoni indiretta.

13. JISTIEDEN lill-Kummissjoni biex tiżgura li l-prinċipji ta' simplifikazzjoni u żbarazzar jiġu applikati fl-iżvilupp ta' kwalunkwe proposta legiżlattiva futura u żżid l-involvement tal-Istati Membri meta twettaq dan l-eżerċizzju. JISTIEDEN lill-Kummissjoni tqis passi ulterjuri biex tiżgura ċ-ċertezza legali u tappoġġa applikazzjoni aktar konsistenti tar-regoli tat-taxxa tal-UE, pereżempju billi tiżviluppa linji gwida permezz ta' proċess xprunat mill-kunsens f'kooperazzjoni mill-qrib mal-Istati Membri. JAPPELLA lill-Istati Membri biex jiżguraw li ma jįdied ebda piż regolatorju bla bżonn meta jittrasponu legiżlazzjoni maqbula u meta jinnegozjaw dwar proposti godda u l-proposti li qed jiġu diskussi bħalissa. JENFASIZZA li meta jitnaqqas il-piż amministrattiv, l-effettività tar-regoli tat-taxxa għandha tiġi ppreservata u m'għandhomx jinholqu possibbiltajiet għal frodi tat-taxxa u ppjanar aggressiv tat-taxxa.
14. JISTIEDEN lill-Kummissjoni tintroduċi pjan ta' azzjoni operazzjonali, prammatiku u ambizzjuż li jinkludi skeda ta' żmien fattibbli għas-simplifikazzjoni u l-iżbarazzar fil-qasam tat-tassazzjoni, u tirrapporta regolarment lill-Kunsill dwar il-progress ta' din l-inizjattiva, bil-ħsieb li tinzamm bħala punt rikorrenti fuq l-aġenda tal-Presidenzi futuri tal-Kunsill. JAPPELLA lill-Kummissjoni biex ttiprovdi lill-Istati Membri rapport inizjali, inkluż pjan direzzjonali tal-ħidma prevista dwar l-aġenda tas-simplifikazzjoni u l-iżbarazzar fil-qasam tat-taxxa qabel tmiem it-tielet trimestru tal-2025 u biex tikkonsulta dwar dak ir-rapport mal-partijiet ikkonċernati rilevanti.
15. JIRRIKONOXXI li inizjattiva daqstant importanti għandha tinvolvi approċċ fit-tul, strutturat tajjeb u konsistenti, li jirrikjedi kooperazzjoni bejn il-Kummissjoni, il-Kunsill, l-awtoritajiet nazzjonali u l-partijiet ikkonċernati. JISTIEDEN lill-Presidenzi tal-Kunsill li jmiss jinkludu l-progress fis-simplifikazzjoni u l-iżbarazzar bħala punt ta' diskussjoni fil-laqgħat tal-Grupp ta' Hidma dwar Kwistjonijiet ta' Taxxa (Livell Għoli) u jirriflettuh fir-rapport tal-Ecofin lill-Kunsill Ewropew dwar kwistjonijiet ta' taxxa, inkluż lista ta' miżuri konkreti li jkunu qed jiġu diskussi.